



گورنر KATHY HOCHUL

فوری ریلیز کے لیے: 15/4/2025

گورنر ہوکل نے خدمت فراہم کرنے کے حوالے سے ریاست کے دشوار ترین علاقوں میں براڈ بینڈ لانے کے لیے **ConnectALL** درخواست کا اعلان کیا

نیو یارک کے ہر باشندے کو خدمت فراہم کرنے کے لیے **\$644** ملین کی وفاقی سرمایہ کاری کی کاوش کا حتمی مرحلہ: اس کاوش کا ہدف ریاست بھر میں رہ جانے والے آخری **0.3%** گھر اور کاروباری ادارے ہیں

یہ نیو یارک کے تقریباً پانچ ملین مقامات پر خدمت کی فراہمی کی نقشہ سازی اور تصدیق کے دو سالہ عمل کا تکملہ ہے

درخواستوں کی طلبی [یہاں](#) دستیاب ہے، جمع کرانے کی آخری تاریخ **5 مئی 2025** رات **11:59** بمطابق **ET**

گورنر کیتھی Kathy Hochul (کیتھی ہوکل) نے آج ترجیحی، قابل بھروسہ، اور متبادل ٹیکنالوجی والے حلوں کے لیے **ConnectALL** تعیناتی پروگرام کی درخواستوں کی طلبی (Request for Applications, RFA) کے اجراء کا اعلان کیا، جو کہ ریاست نیو یارک کے آخری رہ جانے والے خدمت سے محروم اور کم خدمت یافتہ مقامات پر سستی، قابل بھروسہ، تیز رفتار انٹرنیٹ سروس کو یقینی بنانے کے لیے کثیر سالہ عمل میں ایک اہم سنگ میل ہے۔ **ConnectALL** اب 15 اپریل سے 5 مئی 2025 تک درخواستیں قبول کرے گا تاکہ روایتی فائبر آپٹک، کیبل، ہائبرڈ فائبر کو ایکسپنڈ اور لائسنس یافتہ فکسڈ وائرلیس براڈ بینڈ سروس، اور وفاقی طور پر نامزد متبادل ٹیکنالوجیز جیسے غیر لائسنس یافتہ فکسڈ وائرلیس اور لو ارتھ آرہٹ سروسز کی تعیناتی کے پروجیکٹس کو فنڈ فراہم کیا جا سکے۔ درخواست دہندگان درخواستوں کی طلبی [یہاں](#) دیکھ سکتے ہیں اور 5 مئی 2025 رات 11:59 ET تک تجویز نامہ جمع کروا سکتے ہیں۔

"آج نیو یارک کے ڈیجیٹل مستقبل میں ایک اہم لمحہ ہے جب ہم اپنے تاریخی **ConnectALL** تعیناتی پروگرام کے آخری درخواست کے مرحلے کا آغاز کر رہے ہیں،" گورنر **Hochul (ہوکل)** نے کہا۔ "براڈ بینڈ اب ایک عیش و آرام کی چیز نہیں ہے — یہ تعلیم، نگہداشت صحت، اقتصادی مواقع اور روزمرہ زندگی کے لیے ضروری بنیادی ڈھانچہ ہے۔ اس پروگرام سے، ہم یقینی بنا رہے ہیں کہ نیو یارک کے ہر باشندے کو، ان کے زپ کوڈ یا معاشی حالات سے قطع نظر، تیز رفتار انٹرنیٹ تک رسائی حاصل ہو گی۔ اپنی سب سے دور دراز کمیونٹیز تک پہنچنے کے لیے جدید ٹیکنالوجیز کا فائدہ اٹھاتے ہوئے، ہم ایک زیادہ مساواتی اور مربوط ایمپائر اسٹیٹ بنانے کے اپنے عزم کو پورا کر رہے ہیں۔"

ایمپائر اسٹیٹ ڈویلپمنٹ کی صدر، **CEO**، اور کمشنر **Hope Knight (ہوپ نائٹ)** نے کہا، "نیو یارک میں ڈیجیٹل خلاء کو پُر کرنے کے لیے حکومت اور نجی شعبے کے درمیان اختراعی نقطہ ہائے نظر اور مضبوط شراکت داریوں کی ضرورت ہے۔ یہ **RFA** اس بات کو یقینی بنانے کے لیے کہ نیو یارک کے تمام باشندوں کو سستی، قابل بھروسہ براڈ بینڈ سروس تک رسائی حاصل ہو، برسوں کی اسٹریٹجک منصوبہ بندی اور نفاذ کی تکمیل کی نمائندگی کرتا ہے۔ ٹیکنالوجی کے انواع و اقسام کے حلوں، بشمول ہمارے مشکل ترین علاقوں تک پہنچنے کے لیے متبادل اختیارات کو اپنا کر، ہم ڈیجیٹل دور میں کسی بھی کمیونٹی کو پیچھے نہ چھوڑنے کے اپنے عزم کا مظاہرہ کر رہے ہیں۔"

RFA درخواستوں کے لیے کھلا ہے اور پروجیکٹ کے علاقوں اور اہل مقامات کے متعلق معلومات [ConnectALL](#) کی ویب سائٹ پر دستیاب ہیں۔ جن تنظیموں نے جون 2024 سے فروری 2025 تک منعقد کیا گیا پری کوالیفیکیشن کا عمل مکمل نہیں کیا ہے، ان کو RFA کے جواب کے حصے کے طور پر یہ مواد جمع کرانے کا ایک اضافی موقع ملے گا۔

تعیناتی پروگرام گورنر کے ConnectALL اقدام کا جزو ہے جو صرف ریاست کے ایسے مقامات کا احاطہ کرتا ہے جہاں قابل بھروسہ، تیز رفتار انٹرنیٹ سروس کا کوئی آپشن نہیں ہے۔ یہ پروگرام دسمبر 2022 میں وفاقی براڈ بینڈ نقشوں کے درست ہونے کو بہتر بنانے کے لیے ریاست بھر میں وسائل متحرک کیے جانے سے شروع کیا گیا۔ تب سے اب تک ConnectALL وفاقی، کاؤنٹی کے اور مقامی شراکت داروں سے ہزاروں گھروں اور کاروباروں کے لیے خدمت کا وعدوں لے چکا ہے جس سے تعیناتی پروگرام کو ریاست میں تقریباً ایک فیصد مقامات پر توجہ مرکوز کرنے کا موقع ملا۔ ایک سابقہ RFA کی پیروی میں، جو فقط فائبر آپٹک اور دیگر قابل اعتماد حلوں پر مرکوز تھا، ConnectALL اس وقت ان میں سے نصف سے زیادہ مقامات پر خدمت کی فراہمی کے لیے تجویز ناموں کا جائزہ لے رہا ہے۔ آج اعلان کردہ درخواستوں کی طلبی ان تقریباً 20,000 گھروں اور کاروباروں پر مرکوز ہے جنہیں ابھی تک کوئی پیشکش وصول نہیں ہوئی، ان کے پاس کوئی دیگر وعدہ نہیں ہے اور جو اس وقت زمینی تنصیبات استعمال کرنے والے کسی براڈ بینڈ فراہم کنندہ کی معیاری تنصیب کے ذریعے رابطے میں نہیں آ سکتے ہیں۔

ConnectALL تمام \$644 ملین کی فیڈرل گرانٹس کے لیے منصوبہ بند ایوارڈز کو 25 جولائی 2025 کی وفاقی طور پر مقرر کردہ آخری تاریخ تک، منظوری کے لیے امریکی محکمہ تجارت (Department of Commerce) کے نیشنل ٹیلی کمیونیکیشن اینڈ انفارمیشن ایڈمنسٹریشن (National Telecommunications and Information Administration, NTIA) کو جمع کروانے کے موقع پر عوامی رائے کے لیے دستیاب کرے گا۔ NTIA کی منظوری کے منتظر، منتخب پروجیکٹس 2025 میں شروع ہونے کی توقع ہے اور چار سال کے اندر مکمل ہو جائیں گے۔

### گورنر Hochul (ہوکل) کا ConnectALL اقدام

گورنر Hochul (ہوکل) نے براڈ بینڈ تک رسائی کو اپنی انتظامیہ کی ان کوششوں کا اہم حصہ بنایا ہے جن کے تحت ایک زیادہ مساوی نیو یارک تخلیق کرنے کی جانب کام کیا جا رہا ہے۔ ConnectALL اقدام کے ذریعے، ریاست نیو یارک کی جانب سے \$1 بلین کی سرمایہ کاری کی جا رہی ہے تاکہ ریاست کے ڈیجیٹل بنیادی ڈھانچے کو تبدیل کیا جا سکے، فراہم کنندگان کے درمیان مقابلہ بڑھایا جا سکے، اور اس بات کو یقینی بنایا جا سکے کہ نیو یارک کے ہر شہری کو قابل بھروسہ، ارزاں اور تیز رفتار انٹرنیٹ تک رسائی حاصل ہو۔ آج تک، ConnectALL نے براڈ بینڈ رسائی میں اضافہ کرنے کے لیے کئی پروگراموں کے کامیاب آغاز اور نفاذ کی نگرانی کی ہے، بشمول:

- [ڈیجیٹل مساوات پروگرام \(Digital Equity Program\)](#) ڈیجیٹل تقسیم کو ختم کرنے کے لیے ریاست نیو یارک کے ڈیجیٹل مساوات منصوبے پر عملدرآمد کی خاطر \$50 ملین، بشمول کم از کم \$37 ملین کی وفاقی تخصیص کی سرمایہ کاری کرے گا۔ 24 مارچ کو، ConnectALL نے ڈیجیٹل ایکویٹی پروگرام کیپیسیٹی گرانٹ کی درخواستوں کی طلبی کے تحت درخواستیں لینا بند کیا جس کے ذریعے ConnectALL کو وفاق کی مختص شدہ رقم میں سے تقریباً \$15.5 ملین ایوارڈ کرنے کی توقع ہے۔
- [افورڈ ایبل ہاؤسنگ کنیکٹیویٹی پروگرام \(Affordable Housing Connectivity Program\)](#) امریکی محکمہ خزانہ کے کیپیٹل پروجیکٹس فنڈ کے فنڈز کو بروئے کار لا کر قابل استطاعت اور سرکاری رہائش گاہوں میں براڈ بینڈ کا بنیادی ڈھانچہ لانے کے لیے \$100 ملین تک گرانٹس کی مدد میں فراہم کرے گا۔ اس پروگرام کے تحت پہلے ایوارڈز بفلو، نیو یارک سٹی اور راجسٹر میں 14,000 سے زیادہ کم آمدنی والے گھرانوں کے لیے \$10 ماہانہ میں براڈ بینڈ سروس اور \$30 ماہانہ میں گیگابٹ سروس کو یقینی بنا رہے ہیں۔ یہ پروگرام انٹرنیٹ سروس فراہم کرنے والوں سے درخواستیں اور رہائش گاہوں کے مالکان اور پبلک ہاؤسنگ اتھارٹیز سے اظہار دلچسپی وصول کرنا جاری رکھے ہوئے ہے۔
- [میونسپل انفراسٹرکچر پروگرام \(Municipal Infrastructure Program\)](#) سرکاری یوٹیلٹی کی ملکیت یا سرکار کے زیر نگیں براڈ بینڈ کے توسیعی منصوبوں کو فنڈ فراہم کرے گا۔ ConnectALL فیز 4 کے لیے

25 اپریل 2025 تک درخواستیں قبول کر رہا ہے۔ آج تک، ConnectALL نے اس پروگرام کے ذریعے 240\$ ملین سے زیادہ کے ایوارڈ دیے ہیں، جس سے براڈ بینڈ کے تقریباً 2,400 میل بنیادی ڈھانچے کی تعمیر کے لیے رقم فراہم ہوئی جو ریاست نیو یارک میں 98,000 مقامات تک پہنچے گا۔ میونسپل انفراسٹرکچر پروگرام کے منصوبوں کے بارے میں مزید معلومات کے لیے [ConnectALL پروجیکٹس ڈیش بورڈ](#) ملاحظہ کریں۔

• [کنیکٹیویٹی انوویشن پروگرام \(Connectivity Innovation Program\)](#) جدت طرازی اور نئے براڈ بینڈ سلوشنز، کاروباری ماڈلز اور ٹیکنالوجیز کو فروغ دیتا ہے تاکہ نجی شعبے کی سرمایہ کاری اور انٹرپرائیور شپ کو بڑھایا جا سکے؛ براڈ بینڈ مارکیٹ پلیس میں مساوات اور جدت طرازی کو فروغ دیا جائے؛ اور نیو یارک میں کنیکٹیویٹی میں جدت طرازی کی معاونت کے لیے تحقیق، ترقی اور مینوفیکچرنگ کے ایک فروغ پزیر ایکو سسٹم کو تقویت ملے۔ ConnectALL، کنیکٹیویٹی انوویشن – موبائل سروس RFA کے لیے 17 جون 2025 تک درخواستیں قبول کر رہا ہے۔

ریاستی سینیٹر **Kristen Gonzalez (کرسٹن گونزالیز) نے کہا،** "سینیٹ کی انٹرنیٹ اور ٹیکنالوجی کمیٹی کے چیئرمین کے طور پر، مجھے ConnectALL تعیناتی پروگرام کے اس اگلے مرحلے کے آغاز کی معاونت کرنے پر فخر ہے۔ میں گورنر Hochul (ہوکل) کا یہ یقینی بنانے کے لیے ان کی مسلسل وابستگی پر شکریہ ادا کرنا چاہتی ہوں کہ نیو یارک کا ہر باشندہ، ہماری ریاست کے ہر حصے میں، سستے، تیز رفتار انٹرنیٹ تک رسائی حاصل کر سکے۔"

رکن اسمبلی **Steve Otis (سٹیو اوٹس) نے کہا،** "مشکل رسائی والے مقامات نیو یارک کے تمام باشندوں کو تیز رفتار براڈ بینڈ تک رسائی فراہم کرنے میں سب سے بڑی دشواری ہیں۔ یہ درخواستوں کی طلبی قابل ذکر ہے جو مشکل رسائی والے مقامات اور غیر محفوظ کمیونٹیز تک رسائی فراہم کرنے کے لیے اختراعی اور متبادل طریقوں کی دعوت دے رہی ہے۔ گورنر Hochul (ہوکل) اور ایمپائر اسٹیٹ ڈویلپمنٹ کا ConnectALL دفتر براڈ بینڈ کی توسیع کی مہم میں قومی رہنما ہیں جو صورتحال کے مطابق مختلف طریقوں کی حوصلہ افزائی کر رہے ہیں۔ یہ تعیناتی پروگرام اس بات کی ایک اور مثال ہے کہ کیوں نیو یارک کے پروگرام نئی مثالیں قائم کرتے رہتے ہیں۔"

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیش کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)